

ಮೇವಿನ ಸಜ್ಜೆ

ನೀರಾವರಿಯ ಸೌಲಭ್ಯವಿದ್ದಲ್ಲಿ ದನಕರುಗಳಿಗೆ ಮೇವಿನ ಬೆಳೆ ಬೆಳೆಯುವಾಗ ಸಜ್ಜೆ ಗಮನ ಸೆಳೆಯುವುದು. ಮೇವಿನ ಸಜ್ಜೆಯು ಬರ ನಿರೋಧಕ ಶಕ್ತಿಯೊಂದಿಗೆ ಅನೇಕ ಗುಣವಿಶೇಷತೆಗಳನ್ನು ಹೊಂದಿದೆ.

ವಿಶೇಷ ಗುಣಗಳು

- ✦ ಶೀಘ್ರವಾಗಿ ಬೆಳೆದು ೫೦ ದಿನಗಳೊಳಗೆ ಕಟಾವಿಗೆ ಬರುತ್ತದೆ.
- ✦ ೨-೩ ಕುಳೆ ಬೆಳೆ ಪಡೆಯಬಹುದು. ಬರ ನಿರೋಧಕ ಶಕ್ತಿಯನ್ನು ಹೊಂದಿದೆ.
- ✦ ಕಡಿಮೆ ಫಲವತ್ತತೆ ಇರುವ ಭೂಮಿಯಲ್ಲಿಯೂ ಸಹ ಬೆಳೆಯಬಹುದಾಗಿದ್ದು, ಹೆಚ್ಚಿನ ಹಸಿರು ಮೇವಿನ ಇಳುವರಿ ಕೊಡುವ ಸಾಮರ್ಥ್ಯ ಹೊಂದಿದೆ.
- ✦ ಎಲ್ಲಾ ಬಗೆಯ ಹವಾಮಾನಗಳಿಗೆ ಹೊಂದಿಕೊಳ್ಳುವ ಶಕ್ತಿ ಹೊಂದಿದ್ದು, ಮುಂಗಾರು ಮತ್ತು ಬೇಸಿಗೆಯಲ್ಲಿ ಯಶಸ್ವಿಯಾಗಿ ಬೆಳೆಯಬಹುದು.
- ✦ ಒಣ ಮೇವನ್ನಾಗಿ ಶೇಖರಿಸಿಡಲೂ ಬರುತ್ತದೆ.
- ✦ ಕೀಟ ಹಾಗೂ ರೋಗಗಳ ಬಾಧೆ ಕಡಿಮೆ.



ಪೌಷ್ಟಿಕಾಂಶಗಳು

ಸಸಾರಜನಕ	ಶೇ. ೨.೪೦	ಪಿಷ್ಟ	ಶೇ. ೪೮.೭೦	ಕೊಬ್ಬಿನ ಅಂಶ	ಶೇ. ೧.೩೦
ಲವಣಾಂಶ	ಶೇ. ೧೦.೫೦	ನಾರಿನ ಅಂಶ	ಶೇ. ೩೭.೧೦		

ತಳಿಗಳ ವಿವರ

ತಳಿಗಳು	ವಲಯ ಮತ್ತು ಸನ್ನಿವೇಶ	ಬಿತ್ತನೆ ಕಾಲ	ಅವಧಿ(ದಿನಗಳಲ್ಲಿ)/ವಿಶೇಷತೆ
ದೀನಬಂಧು (ಡಿಎಫ್‌ಬಿ-೧)	೧,೨,೩ ಮತ್ತು ೮ ಮಳೆಯಾಶ್ರಿತ ಮತ್ತು ನೀರಾವರಿ	ಮುಂಗಾರು: ಜೂನ್-ಜುಲೈ ಬೇಸಿಗೆ: ಜನವರಿ-ಫೆಬ್ರವರಿ	೫೦ ದಿವಸಗಳು
ಡಿಆರ್‌ಎಸ್‌ಬಿ-೨	೮-ಮಳೆಯಾಶ್ರಿತ ಮತ್ತು ನೀರಾವರಿ	- ಸದರ -	೫೦ ದಿವಸಗಳು

ಬೇಸಾಯಕ್ಕೆ ಬೇಕಾಗುವ ಸಾಮಗ್ರಿಗಳು (ಪ್ರತಿ ಹೆಕ್ಟೇರಿಗೆ)

ನೀರಿನ ಸೌಲಭ್ಯವಿದ್ದಲ್ಲಿ

ನೀರಾವರಿ ಬೆಳೆ	ಮುಖ್ಯಬೆಳೆ	ಕುಳೆ ಬೆಳೆ
ಬೀಜ	೧೫ ಕೆ. ಗ್ರಾಂ	-
ಸಾವಯವ ಗೊಬ್ಬರ	೧೦ ಟನ್	-

• ರಾಸಾಯನಿಕ ಗೊಬ್ಬರ

ಸಾರಜನಕ	ಮುಖ್ಯ ಬೆಳೆ	ಕುಳೆ ಬೆಳೆ
ರಂಜಕ	೧೦೦ ಕಿ. ಗ್ರಾಂ	೫೦ ಕಿ. ಗ್ರಾಂ
ಪೊಟ್ಯಾಷ್	೬೦ ಕಿ. ಗ್ರಾಂ	-
ಮಳೆಯಾಶ್ರಿತ ಬೆಳೆ	ಮುಖ್ಯ ಬೆಳೆ	ಕುಳೆ ಬೆಳೆ
ಬೀಜ	೧೦-೧೨ ಕಿ. ಗ್ರಾಂ	-
ಸಾವಯವಗೊಬ್ಬರ	೫ ಟನ್	-
ರಾಸಾಯನಿಕ ಗೊಬ್ಬರಗಳು		
ಸಾರಜನಕ	೬೦ ಕಿ. ಗ್ರಾಂ	೩೦ ಕಿ. ಗ್ರಾಂ
ರಂಜಕ	೪೦ ಕಿ. ಗ್ರಾಂ	-
ಪೊಟ್ಯಾಷ್	೨೦ ಕಿ. ಗ್ರಾಂ	-

ಬಿತ್ತನೆ

ಬಿತ್ತುವುದಕ್ಕೆ ೨-೩ ವಾರಗಳ ಮುಂಚೆಯೇ ಕೊಟ್ಟಿಗೆ ಗೊಬ್ಬರ ಅಥವಾ ಕಾಂಪೋಸ್ಟ್‌ನ್ನು ಮಣ್ಣಿನಲ್ಲಿ ಬೆರೆಸಬೇಕು. ಬೀಜದ ಜೊತೆ ಎಲ್ಲಾ ರಾಸಾಯನಿಕ ಗೊಬ್ಬರಗಳನ್ನು ಬೀಜ ಮತ್ತು ಗೊಬ್ಬರಗಳನ್ನು ಏಕಕಾಲಕ್ಕೆ ಬಿತ್ತುವ ಕೂರಿಗೆಯಿಂದ ೩೦ ಸೆಂ.ಮೀ. ಅಂತರದ ಸಾಲುಗಳಲ್ಲಿ ಬಿತ್ತಿ, ಒಂದು ಅಥವಾ ಎರಡು ಸಲ ಅಂತರ ಬೇಸಾಯ ಮಾಡಿ ಕಳೆ ತೆಗೆಯಬೇಕು. ಕುಳೆ ಬೆಳೆಗೆ ಪ್ರತಿ ಕಟಾವಿನ ನಂತರ ನೀರಾವರಿಯಲ್ಲಿ ಪ್ರತಿ ಹೆಕ್ಟೇರಿಗೆ ೫೦ ಕಿ. ಗ್ರಾಂ ಸಾರಜನಕ, ಮಳೆಯಾಶ್ರಿತ ಬೆಳೆಯಲ್ಲಿ ೩೦ ಕಿ. ಗ್ರಾಂ ಸಾರಜನಕವನ್ನು ಕೊಡಬೇಕು.

ನೀರಾವರಿ

ಮರಳು ಮಿಶ್ರಿತ ಭೂಮಿಯಾದಲ್ಲಿ ೮ ದಿವಸಗಳಿಗೊಮ್ಮೆ ಮತ್ತು ಜೇಡಿ ಮಿಶ್ರಿತ ಭೂಮಿಯಾದಲ್ಲಿ ೧೫ ದಿವಸಗಳಿಗೊಮ್ಮೆ ನೀರು ಹಾಯಿಸಬೇಕು.

ಇಳುವರಿ

ಹೊಡೆ ಬಂದ ನಂತರ ಕಟಾವು ಮಾಡಿದಲ್ಲಿ ನೀರಾವರಿಯಲ್ಲಿ ಪ್ರತಿ ಹೆಕ್ಟೇರಿಗೆ ೩೫-೪೦ ಟನ್ ಹಾಗೂ ಮಳೆಯಾಶ್ರಯದಲ್ಲಿ ೨೫-೩೦ ಟನ್ ಹಸಿರು ಮೇವನ್ನು ಮೂಲ ಬೆಳೆಯಿಂದ ಪಡೆಯಬಹುದು. ಕುಳೆ ಬೆಳೆಯಿಂದ ನೀರಾವರಿಯಲ್ಲಿ ೨೦-೨೫ ಟನ್ ಮತ್ತು ಮಳೆಯಾಶ್ರಯದಲ್ಲಿ ೧೫-೨೦ ಟನ್ ಹಸಿರು ಮೇವಿನ ಇಳುವರಿಯನ್ನು ಪಡೆಯಬಹುದು.

(ಆಧಾರ: ಸುಧಾರಿತ ಪಶುಪಾಲನಾ ಪದ್ಧತಿಗಳು, ೨೦೧೫)
